



<http://www.arianafghanistan.com>



۲۰۱۹/۰۹/۲۸

سمیع الدین افغاني

## ارواښاد برید جنرال عبدالقاهر خان ساپی



د هیواد د یو ریښتینی خدمتگار، پاک نښه او با دیانته جنرال کارنامي او خدمتونه



تیب می مه بوله غورزنگ راباندې مکره زه په دې افتادگی کې لوی گرنک یم

ارواښاد برید جنرال عبدالقاهر خان ساپی د شهید ملک محمد شریف حوی د لغمان د عمرزیو د خیراباد د کلي اوسیدونکی وه. کله چې مستعد خوان عبدالقاهر په لوړه درجه د حربي ښوونځی څخه فارغ شو، حربي پوهنتون کې یې خپلو مسلکي زدکړو ته دوام ورکړه او د حربي پوهنتون څخه د انجینري او لوژسټیک په برخه کې هم په عالی درجه فارغ او په کار وگمارل شو. وروسته بیا د لوړو او مسلکي زدکړو په مقصد هندوستان ته لاړ او هلته یې هم په نظام کې د انجینري او لوژسټیک په برخه کې خپل مسلکي تخصص پای ته ورسوه او د دفاع وزارت په قطعاتو کې یې پکار پیل وکړ. د دفاع وزارت په قطعاتو کې له څه مدي کار او فعالیت وروسته د صداقت، ایماندارۍ په پایله کې د ننگرهار دکانال دجوړولو د پروژې د رییس په توگه وگمارل شو او دی د ننگرهار د کانال د جوړولو د پروژې لمرنی رییس وه چې مشرقیوالو ته یې د قدر وړ خدمتونه ترسره کړل او ډیرو خلکو ته یې د شغل او مسلک زده کولو زمینه برابره کړه.



د شاوخوا دوه کلونو کار او زحمت د ننگرهار په کانال کې په صداقت، ایمانداري او هیوادپالنې د روحیې په درلودلو سره په دولتي مدالونو او نشانو مفتخر او بیا د سالنگونو د لوی لاری د جوړیدلو د پروژې د امر په توگه مقرر شو. د سالنگ د لوی لاری جوړول او د تونلونو ویستل چې د هیواد مرکز د شمالي ولایاتو سره وصلوي د برید جنرال عبدالقاهر ساپی د ویاړني او قدر وړ خدماتو څخه گنل کیږي چې ددې پروژې د اکمال نه وروسته د یوې فوقالعاده نظامي رتبې په اخستلو و ویاړل شو او د وخت پاچا اعلیحضرت ظاهر شاه یوه میل تفنگچه او دخپل د لاس ساعت چې د ظاهر شاه په امضا مزین دی د مکافات په دود ورته دالی کړل او ددې پروژې د اکمال وروسته د شیندېد د هوايي ډگر د جوړولو د پروژې د امر په توگه مقرر شو.

ښاغلي عبدالقاهر خان ساپی د شیندېد د هوايي ډگر د ساختماني پروژه مخکې د پلان شوی موعده څخه بشپړ کړه چې بیا هم د اعلیحضرت ظاهر شاه له خوا د ډگروالی په فوق العاده رتبې مفتخر او په دولتي مدالونو او نشانونو ونازل شو او د اردو د ۴۰۰ بستریز روغتون د ساختماني چارو د پروژې د امر په توگه وگمارل شو.

ارواښاد برید جنرال عبدالقاهر خان ساپی د اردو د ۴۰۰ بستریزه روغتون امر دوخت واکدار عالی الحضررت ظاهر شاه ته ددغه روغتون د ساختمان چارو د بشپړتیا په اړه معلومات ورکوي چې دعالي الحضررت ظاهر شاه د پام وړ گرځي او په مدالونو یې ویاړي.

د اردو ۴۰۰ بستریزه روغتون د ساختماني پروژه په سیمه کې عصری ترین او مجهزترینه پروژه وه چې

اعلیحضرت ظاهرشاه دی پاکزری افسر ته د ډگروالی د فوق الادده نظامي رتبي په ورکولو سره ددی روغتون د



ساختماني چارو امر په توگه په دندې وگماره .

د یاد روغتون د جوړولو په کار ، صداقت او امانت داري يې له تعین شوی سل فیصدي بودیجې څخه %۳۵ فیصده بودجه د پروژې د اکمال څخه ورسته سپما او بیت المال ته تحویل کړه او له سپما شو پیسو څخه يې یو شمیر اړو او فعاله کارمندانو ته د نقدي مکافاتو او تشویق له پاره دفاع وزارت ته وړاندیز وکړ چې دا وړاندیز د وزارت له خوا منظور او دا نقدي مکافات يې مستحقینو ته دالی کړل .  
د اردو د ۴۰۰ بستریزه روغتون د ساختماني چارو د اکمال نه ورسته د کار ، زحمت په نتیجه کې د برید جنرال رتبي ته پیشنهاد شو چې دفاع وزارت له خوا يې جنرالي منظوره شوه او د دفاع په وزارت کې د تعمیراتو او ساختماني چارو د ریس په توگه مقرر شو .

په هیواد کې د ثور د تغیر وروسته دا کار پوه او مستعد جنرال متقاعد او خانه نشین شو چې ورسته يې بیا د یو شخصي موټر د اخستلو توان هم نه درلود او نه هم د کوم شخصي کور د اخیستلو ، به غیر له یو دولتي کور چې د کابل د کارته مامورین په ساحه کې قرار لري چې د هغه کور قستونو يې د ژوند تر پایه تحویلول .  
خدای بښلي مرحوم الحاج برید جنرال عبدالقاهر خان ساپی یو داسی شخصیت وه چې نوم او نشان يې تر ننه پوری د افغانستان په کچه ژوندی او لکه د لمر په څیر د افغانستان په تاریخ کې ځلانده دی .  
د پښتو دا مثل دی چې وايي : میرونه مری خو نومونه یی پاتی کیژی . مرحوم الحاج برید جنرال عبدالقاهر خان ساپی د افغانستان ویاړ او په کور ، کلی او قوم کې ځلیدونکی شخصیت وه چې تر ننه پوری د خلکو په زړونو ، یادونو کې ځای لري او په ژبو کې يې د دعاو الفاظ ورته شته او وي به .  
الله رب العزت دی مرحوم الحاج جنرال عبدالقاهر خان ته جنت الفردوس ورپه برخه وگرځوي . امین با رب العالمین

## توفان ساپی د جنرال صیب یو لمسی لیکي:

واقعیت چې مرحوم برید جنرال عبدالقاهر خان ساپی دافغانستان افتخار و، زه د بابا په یاد کې داحقیقت په گوته کوم چې :هر انسان مري او خپل دوستان ورپسې وژاري ،خپل وروڼه اوخویندې خپل بچیان ورپسې وژاري یونیم پکی دبرید جنرال عبدالقاهر خان ساپی په څیرداسی ومري چې خپل ځپلوان خو لا څه چې تول افغانستان ورپسې وژاري، رب دې دفردوس جنت سردارکړي ، د وطن ملي ، پاکزری برید جنرال قاهر خان ساپی دلغمان او د گران هیواد افغانستان افتخار و،داسی کارنامی يې پریني چې وروسته تری ویاړ جورشي ،د ننگ او غیرت څخه قهرمان جورشي،تری جنرال صیب قاهر خان لغمانی ساپی جور شي په کارنامو دي ویاړو قهرمانه ، یو شاعر وایی:

## دمردانو په جهان وي دا دوه کاره یابه و خوري ککری یابه کامران شي

الله ج دي ورته جنت فردوس نصیب کړي. امين ثم امين  
بناغلی يحيی نظري د مرحوم بريدجنرال عبدالقاهر خان ساپي په اړه داسي ليکي :  
مرحوم جنرال صاحب سره لدې چه دی د دفاع وزارت د تعمیراتو ریس وو او د رشوت او فساد بڼه زمينه ورته  
مساعده وه مگر دي د خپل پاک نفسي په وجه د خپل شخصي گټي دپاره سوء استفاده نه ده کړې او دا به یی اوس په  
نيک عمل کي په کار راغلی وي. الله ج دی جنتونه په نصیب کړي. قدرمن شخصیت و .

## چي پيدا شوي تا ژړل خلکو خندلي هسي مړ شه چي ته ژاري خلک خاندلي

هوکي ! مرحوم بريد جنرال عبدالقاهر ساپی د هیواد وتلي ، پاک نفسه او مدبرجنرال وه چي د هغه کارنامي او  
ريښتینولي اوس هم زمونږ د هیوادوالو په زړونو کي خای لري خدای تعالی دي ورته جنتونه نصیب وگرځوي ، افتخار  
په داسي با احساسه ، پاک نفسه د وطن بادرده ، مسلکي ، کارپوه او زړه سوانده جنرال. و من الله التوفيق سمیع الدین  
افغاني

۲۰۱۹/۹/۲۷م

\*\*\*\*\*

## يادونه:

که چيري گران لوستونکی و غواړی چی د دی شاعر او ليکوال نوری ليکنی او سرودونو هم ولولی، نو کولای  
سی چی، پر انځور باندی د «کلیک» په اجرا کولو سره د ليکونکی مقالی او مطالب د «آرشیف» فهرست ته،  
لار ښودنه تر لاسه کړی!

ارواښاد بريد جنرال عبدالقاهر خان ساپي  
[Afghani\\_s\\_40\\_arwahkhoad\\_general\\_qaader\\_saapi.pdf](#)